

---

Dekabrın 21-də Elm və Təhsil Nazirliyinin təşkilatçılığı ilə Bakı şəhəri 276 nömrəli tam orta məktəbdə “Narkomaniyaya qarşı mübarizə” mövzusunda təlim keçirilib.

Təlimdə peşə təhsil müəssisələri, həmçinin ümumi təhsil müəssisələrinin rəhbər və pedaqoji heyəti iştirak edib.

Təlimin keçirilməsində məqsəd təhsil işçiləri və mütəxəssislərinin narkomaniyanın qarşısının alınması və ona qarşı mübarizə yolları haqqında məlumatlılığının artırılması, eləcə də maarifləndirmə işlərinin daha da gücləndirilməsi olub.

Təlimçilər Hüquqi və İnsanlı Haqları İnstitutunun Hüquq və kadrlar şöbəsinin müdiri İsa Saməddin Xamoyev və eyniadlı qurumun Hüquqi təlim və ekspertiza şöbəsinin müdiri Vüsalə Muradxanlı olub.

Təlim zamanı dünyada və ölkəmizdə narkomaniya ilə bağlı mövcud vəziyyət müzakirə edilib.

Qeyd edək ki, təlim “Narkotik vasitələrin, psixotrop maddələrin və onların prekursorlarının qanunsuz dövriyyəsinə və narkomanlığa qarşı mübarizəyə dair 2019-2024-cü illər üçün Dövlət Proqramı” çərçivəsində həyata keçirilib.